

রিসিকান্ত হাংখিবদু লৈঙাক্কা অমদি সিকুরিটি ফোসশিংনা
তৌফম থোকপা মথৌ তৌদবদগীনি : নুপী মরুপ

ইম্ফাল, জন্ৱাৱাৰী ২৪ (ঐচ এন এস):

চুড়াচান্দপুৰ দিষ্টিক্ট হেদ কাৰ্টেৰী তুইবোদা লৈবী কুকি চন্ৱা চাংনু হাওকিপকা লুহোংমবা যৌৱাং পুৱা লেখিন্দা মহাজ্ঞা পুৱা লৈমিন্নৱকথিবা ককচিং খুনৌ উচান মথোঙ লৈকাইদগী ময়াংলদুম ৱিসিকান্তৰু থা অসিগী ২১দা কুকি টেৱিষ্টশিংনা ফাদুনা পুত্ৰগা মীহাং থীনা হাংখিবা য়ানিংদে। থৌদোক অসি পি আৰ লৈঙাক অমসুং সিকুরিটি ফোসশিংনা তৌফম থোকপা মথৌ পাঙথোকবদগীনি। মীশি অসিগী মতাংদা চেন্নেবশিং অথবা মতমদা ফাদুনা লোগী ওইবা চৈৱাক পীগদবনি হায়না ওল মণিপুৰ নুপী মৰুপকী সেক্টেৱি এস এচ পূৰ্ণিমাশিগী চেৱোল অমনা দিমাঙ্গ তৌৱি।

চেৱোল অসিনা মথা তাদুনা হায়, মথুং লোমাদুনা কয়াৱক হয়া এৰু হাংপীগনু হায়না ৱিসিকান্তনা ফোঙদোকথিবা ৱাফমৰু মীওইবগী মীমুংশি মচেং অমত্তা উতনা হাংখিবগী থৌদোক অসি কুকি ফুৰুপকী মমা ওইবীশিং অমদি সী এস ওশিংনা তুমিৱা লৈফম থোভেঙে। যু কে এন এগী অয়াবা মখাদা চাংনু হাওকিপকা পুৱা লৈমিন্নৱকথিবা ৱিসিকান্তগী মীহাং অসি ইচি টলিজেল, চুড়াচান্দপুৰ দিষ্টিক্ট পুলিস অমসুং সেক্টে ট্ৰল সিকুরিটি ফোসশিংগী পাঙথোকফম থোকপা

থৌদাংশিং মতম চানা পাঙথোকখিদবদগীনি হায়বদা হায়মনবা থোভেঙে। থৌদোক অসিনা পি আৰ লৈঙাক অমদি মসিগী মখাদা লৈবা মফওইবা মেছিন্নৱিশিং ষ্টেট অসিগী লো এন্ড ওৰ্ডৰ ঙাকপা ঙমদ্রে হায়বদু ময়েক শেংনা তাক্ৰে। ৱিসিকান্তৰু মীহাং থীনা হাংখিবগী ময়োক্ত ময়কে কয়াদগী য়ানিংদবা ফোঙদোক্ৰকপদগী থৌদোক অসি থিজিনহমবা এন আই এদা শীৱশ্ৰে হায়না হোম সেক্টেৱিনা থোকথিবা চেৱোল অদুনা তমখিৱা মীহাং অসিদা চেন্নেবশিং অথবা মতমদা ফাদুনা চৈৱাক পীবা ঙমগনি হায়বসি থাজবগী ৱাংমদনি। কুমজা ২০২৩গী মে ওদগী থোৱকথিবা ঈৱাং অসিদা মফম খঙদনা মাঙব্ৰবা মীওই ৩০ হেনবগী লংলা-লংজিন ঙসি ফাওবা খঙবা ঙমদনা লৈৱি।

কুমজা ২০২৩গী জুলাই ৬তগী মফম খঙদনা মাঙব্ৰবা মইহেৱায় অনী লিছোইঙদী অমদি হেমজিংপু ফাদবা চেন্নেবশিং জৌজাংতেঙগী সী বি আইনা ফাভ্ৰবসু ঙসি ফাওবা অচুৱা ৱায়েল ফদনা লৈৱি। মফম খঙদনা মাঙব্ৰবা মীওই ৩০ হেনবগী লংলা-লংজিন ঙসি ফাওবা ইমুং-মনুগী মীওইশিংদা খঙহনবা ঙমদ্রিবা অসি ষ্টেট অসিগী হোম দিপাৰ্টমেণ্টকী মখাদা লৈৱিবা ইণ্টেলিজেন্স য়ুনিটশিং য়াওনা সেণ্ট্ৰেল ফোসশিংগী ইণ্টেলিজেন্স য়ুনিটশিং ফেল ওইৱে তাকপনি। মসিদসু নংতনা

কুকি খুলশিংনা কোয়শিনবা লৈমথোংগী আৰ্মি হেদ ক্বাৰ্টেৰদগী লাইফম কামলবাবু কুমজা ২০২৪গী নভেম্বৰ ৫গী নুংখিল পুং ২ তাবদা আৰ্মি কেম্প মনুংদা চঙগুগা হৌজিক ফাওবা থিবা খঙখিদবগী অচৌবা ৱাথোক ওইখি। ষ্টেটসিগী লো এন্ড ওৰ্ডৰ ঙাকপদা মতেং পান্‌ববা থল্লিবা মশীং য়ান্‌ববা মথোয়-মথোয়গী পাঙথোকফম থোকপা মথৌদাং মতম চানা পাঙথোকখিদবা অমসুং অচান-মীৱাই নহিবা থৌওদগী মীয়াৱা মথোয়দা থাজবা থল্ল ১০গী কেম্পেলেসন পীনবনা লাউথোকথিবসিনা অমসুং লমদমসিগী মইশাগী ফীডা হজিনহমবা পাঙথোকফম থোকপা মথৌদাংশিং মতম চানা পাঙথোক্ৰকবদি চহী অহম ফাজিল্লক্ৰদৌৱা লান অসি থা ৫/৬কী মনুংদা লেইখিল্লগা ঙমগনি। ৱিসিকান্তগী মীহাং য়ানিংদবা ফোঙদোক্ৰনা ময়কৈ কয়াদগী অকনবা থোৱাও কয়া লাউদুনা চঙশিল্লকপা থোঙজং পি আৰ লৈঙাক্কা লেইখিবদগী অনকপা ইমুং-মনুংদা লুপা লাখ ১০গী কেম্পেলেসন পীনবনা লাউথোকথিবসিনা ৱাথোক অসিগী ময়োক্তা ঈহৌ থোঙজং চঙশিল্লবশিং নোমখনবা ওইথোভেঙে। মীহাং অসিদা চেন্নেবশিং অথবা মতমদা ফাদুনা মীয়াম খঙনা চৈৱাক পীযু হায়ৱি।

‘বেঙ্ক এমপ্লয়ীশিংগী থোঙজং শৌগংকনি’

ইম্ফাল, জন্ৱাৱাৰী ২৪ (ঐচ এন এস):

য়ুনাইটেড ফোৱম ওফ বেঙ্কস য়ুনিয়ননা চয়োল খুদিংগী থাংজ নুমিং ছুটি ওইহল্ল হায়না থা অসিগী ২৭তা চুটিশনিগদৌৱা থোঙজদা ওল ইন্দিয়া ট্ৰে য়ুনিয়ন কোংগ্ৰেচ, মণিপুৰ ষ্টেট কমিটিনা শৌগংকনি হায়না য়ুনিয়ন অসিগী জেনৱেল সেক্টেৱি এল সোটিনকুমায়গী চেৱোল অমনা ফোঙদৌৱাক্ৰি। ঋইদগী মথৌ জিবা এমপ্লয়ী অমা হায়ৱগী বেঙ্ক এমপ্লয়ীশিং অমদি। বেঙ্ক এমপ্লয়ীশিং মশাগী থবক তৌবগী মতমদগী নোংমদা মিনিট ৪০/৪০ হেনগথনা থবক শূৱিবনি। বেঙ্ক এমপ্লয়ীশিংনা তাল্লিবা দিমাঙ্গ অসি লৈঙাক্ৰ পীগনি হায়না মমাঙদসু থাজবা পীজবনি। দিমাঙ্গ অসি মৱম চাই হায়ৱি।

কুকি খুংলায় পায়বশিং থেংনবগী সিগ্লেচৰ কেম্পান্যদা
মীয়াৱা শৰুক য়ামিন্নসি : মালেম থোঙাম

ইম্ফাল, জন্ৱাৱাৰী ২৪ (ঐচ এন এস):

কুকি জো খুংলায় পায়বশিংনা বফৰ জোনগী মিং শীজিন্নদুনা মীতৈ ফুৰুপকী মথক্তা চখাৱিবা টেৱিষ্টকী থৌওংশিং, নেশনল হায়ৱেশিংদা মীতৈশিংনা চংথোক-চংশিন তৌবদা অখিংবা থল্লিবা অমদি নেশনল স্কুল গেমসতা শৰুক য়াৱা লাকথিবা ৱাজ্জানগী শাৱৱোয়শিংদা কুকি খুংলায় পায়বশিংনা চখাৱিবা থৌওং মথা তানা অমুক হয়া চখাদনবা কোৰ্তা লাহ্‌হেননবা শেম শাবা ভেইৱে। হীৱম অসিগা মৱী লেননা মথং থাগী ১ নোংমাইজিং নুমিংকী অয়ুক পুং ১১ তাবা মতমদা খুৱাই লগ্নোং ইমা কেথেলদা পাঙথোক্ৰদৌৱা সিগ্লেচৰ কেম্পান্যদা মীয়াৱা শৰুক



য়াবীযু হায়না সোসল এণ্ডিভিট মালেম থোঙামনা আপীল তৌৱেক্ৰি। মহাক্কা দেৱীদগী ইম্ফাল তল্লা সাইকল থৌদুনা ঈং-চিকপগী পাউ জেল পূবা থোঙ চংপু কাংপোকপী ফাওনা চংপা য়াৱেই হায়না কোৰ্তা থোৱক্ৰকবা প্ৰেস ষ্টেটমেণ্টগী মতাংদা থা অসিগী ২দা

মীগী মৱল য়াওৱগা লৈপাক শেন্নুবদি অচুৱা চংপা ঙম্নোই : পন্তৌ


ইম্ফাল, জন্ৱাৱাৰী ২৪ (ঐচ এন এস):

মী ঐথোয় য়াৱা তংবা থৱায়নি নোংমা শিলৌবা পুলিন হায়বা ৱাইসি হায়হেদে। শিৱদা যাদদনা শিৱবা ফাওবদা মৈতৌগী লাইনিং শন্দোৱাক্ৰ মগদবনি, হিংলবসু মৈতৌগী লাইনিং শন্দোৱাক্ৰমগদবনি। মৈতৈ ঐথোয় থবক শুদবা য়াদে, পীৱুৱদা নোংমদা লুপা তৱাগী ওইৱবসু থোভবা য়াদে। লুপা তৱাগীসু মপু ওইগদবনি। শেন্দোংনা চাক চাগদবনি শেলগী মথোইনা হিংবদা শিজিন্নগদবনি শেলগী মক্কাংহল্লাইদবনি। পাল্ল লৌশিংনা লন অগদবনি, অৱাবদা নুংগুইবা হায়বসি থবক শুবনি। মৈতৈ ঐথোয় লুচিবা অমা মক্কা অমা, লৈপাক শেন্না য়াওংগে হায়বা তাৱগদি ইমুংগী ওইজবা, ইশাগী ওইজবা লৌৱেইদবনি। ইশাগী ইল্ল পুথোৱাক্কা লৈপাক শেমগদবনি, মীগী মৱল য়াওহনলৈদবনি। মীগী মৱল য়াওৱগা লৈপাক শেন্নুবদি অচুৱা চংপা ঙম্নোই হায়না নোংপোকচিং থোঙ মৈতৈ লুচিকেল থলো শিপি লোক সেলেই লংমাইচিং, ইম্ফাল নোংপোক্তা লৈৱিবা লাই ওইবা পন্তৌনা ফোঙদোক্ৰে। মৈতৈ ঐগী লাইনিংদা ঈৱাং যৌনি পাঙথোক্ৰবনি মৈতৈ লোল মৈতৈ পাউৱৌ, অহল-লমন মশক খঙবা খুংং মশক খঙবা খুংহোকলোন মশক খঙবা চংই। চাকথোং, য়ুহানলোন মশক খঙবা, ফমেন, মাংশোক, নাকথা মশক খঙবা, লাইৱা অৱাংপা হায়বা পুম্মকসু খঙবা মীশক্তনা লৈপাক শেন্নৌগী লৈঙাকলোন্দা লুচি পুৱেল ওইবদা মতিক চাগদবনি। ইংলিশ লোনবা হেইবদা নত্তনা ইবা হেইবা বানান খঙবা ভাফ তৌবা ঙুৱা মীনা লৈঙাকলোন্দা লুচিবা ওইগদবনি। ওইদে হাইদি নত্তে মক্কাওইবগী। লাইশক অমগা অমগা মান্দে হায়বা ঙুৱা মীনা লৈঙাকলোন শেন্নুকপদা, মশাসু মতিক চাগনি, মশাসু কন্যনি, মফুৰুচাসু কনবা ঙমগনি, মৈৱাপাকসু কনবা ঙমগনি। ফমদোল হায়বসি অৱাইবনি লাইৱেক্ৰি নোংমগী ফুৱালনি খনবা ঙুৱা মীনা লৈঙাক মপু ওইহনসি। মীংশিং লৌবা ইকাইবা য়াৱা খঙবা হায়বসিনা মী অমা ওইনা পোকপদা ফত্ৰবা অমা ঙুৱগা ফত্ৰবান থৌদবনি, মথোবাসু তৌহনে হায়দুনা চংশিনগদবা নত্তে। মতমদা মশা থৱায় পোক্ৰকথিবা মতমদা ফত্ৰবা লগ্নিদা পোক্ৰকথিবে। মৈতৈ ঐথোয়না হিংবগী ৱাহল্লেক লৈনা হিংসি। মীওইবগী মপোতা ঐথোয়না লাকথিবসি মীওইবগী মপোক পোকপগী মহয় য়ালহনসি। মীহাং মীপুন তৌয়খংলকপা হায়বসি লাইনিং মশক খঙদবদগীনি


লাইনিংগী মকোক লুচিংবা অমা ঐথোয় মীয়াৱা খেংলগা থল্ল মথৌ তাই, লোনবনা আ অমসু থখা চংই। নুপা অমনা নুপী লোনবা য়াদে নুপী মৌ অমনা ময়ুম পানবসু য়াদে চনদে। লুহোংফন ফমজ্ঞা নুপা নুপী অনিমক অনিৱক শুনা ফমহেদে। অহানবা লুহোংখিবা শাগৈ সলাই খঙনা লুহোংখিবা অহানবা পুৱোন তৱেং কৌখদুনা লুহোংখিবা নুপাদুগী শাগৈ সলাই অশি নোঙ্গাৱোল ওইৱাই। অনিশুবা নুপাদুগী শাগৈ সলাই অশি নোঙ্গাৱোল ওইৱাই। অঙাং ফাইবোক পোকপদা অহানবা পোকপদা অহল নত্তে অকোনবা পোকপদা অহল ওইগদবনি, অসিঙুৱা য়েং ওইসি খঙবা মথৌ য়াৱা তাই। নুপা নুপী অনিমক চপ মান্না ৱাখল তামিৱা চংই। নুপীনা লম হেনবদা নুপা য়াওই, নুপানা হেনবদা নুপী য়াওই, মাঙবদি নুপাসু নুপীসু মাঙই, নুপীখঙনা মাঙবা নত্তে নুপাসু মাঙৱক্ৰি। নুপীনা নুপা মশিং য়াৱা নুপানা তালোই মশিং য়াৱা হায়বসি পোকপা কায়ানবগী মশক্ৰি, অফবা ওইফম থোভে। চাওখংপা লৈপাক ইংহনবা ইংনা চিক্ৰা পানবা হায়বসি ইশা ইশানা খঙনা হংকবনি। কল্লকপা মীহৌবা নমজা নমথেক্ৰবা হায়বসি ইশা ইশাগী ওইবদা খঙনা চংসি। নুংশিনবনা লৈপাক ঈংনা চিক্ৰা পালহক্ৰি কল্লকপা মীহৌবনা লৈপাক কাংথোঙ চাইহল্ল হায়বসিসু ঙসিগী মীৱোল ইনখংলক্ৰিবশিংনা খঙবা চংই। মাঙদা লেখিবা ফত্ৰবা পুম্মক্ৰু থৌদোক্ৰসি অফবা মতমগী মতুং ইয়া চাওখংলকপসিদা ঐথোয় মতুং ইনসি। মৈতৈ সলাই তৱেং হায়বসি মশক শুকউ উন্নৱবসু খঙনে হায়বসি কাউৱেইসি। মৈতৈ অমনা অৱা অনা তাৱবদা মৈতৈ ঐথোয় লোনবা ৱাই। ফত্তে হায়বসি ঐথোয়না খঙই, ফত্তে হায়বসি ফনবা ঐথোয় ওনখংপা চংই। ঙসিগী মণিপুৰ হয়েং কৰি ওইগনি অশনবা মীংয়েংদা য়েংসি হৌজিক হৌজিকী খল্লোইসি তুংলমচংকী খল্লমসি। ফৌনা পৈৱবসু চাক চাবা যাদবা ওইৱক্ৰনি চাক চাবদা অনাবা হেঞ্জিনগদবা লায়না কয়া থোৱক্ৰে। শেল পায়ৱে হায়বা ঐথোয় খনখিৱেইসি, শেলদি পাইখিনি চখিনি ইহই তানশিনসি খুশু অমম লেহনসি। থবকশুৱা ঐথোয় মীৱা অৱা য়াৱা লৈতে হাওতা মশক খঙদে চাৱিবা চিঞ্জাক্কা। থবক শুদবা মীদি অহাওবা লৈতে চাৱিবা চিঞ্জাক্কা, য়েক্ৰবা খঙং ওইবা অফবা মশক উৰা ঙমদে। অদুনা থবক শুবগী তমজনিংঙাই ওইবা অমদি থমহৌসি মীপান তাংদনবা শুসি। লাইনিং হায়বসিনা মী অমদি লমগী

মপু ওই হায়বসি মী ঐথোয়না খঙসি। লাইনিং হায়বসিনা মী অমদি লমগীমপু ওই হায়বসি মী ঐথোয়না খঙসি। মৈতৈ চাওখংলোন্দা তানদে চাওখালোন্দা মায়পুনে, মৈতৈ লাইনিংগী লাউৱমদে মণিপুৰগীদি লাউৱশী ফম্মাইবশিংদি। মৈতৈ ঐথোয়না পঙঙ ঙাঙবা পঙশকশকপা তাৱি, মচকয়াওহন্দি মৈতৌগী লাইনিংগী ৱাঙাঙ লৈপাকী খল্লগা লাউৱশা পুম্মকসু ফম তাখি মতমগী মতুং ইয়া শিবসু য়াওত্ৰ। লাউ হৌৱিবা তুং ইল হৌৱিবা ঐথোয়সু লাইনিং য়াওদে, লাইনিং হায়বসিনা ঐথোয়গী লো-নি লুচিবনি। লাইনিংগা শাগোৱগা মী ঐথোয়না পোক্ৰকপনি লাইনিং শাগোৱগা মৈতৈ ফুৰুপ ঐথোয় হিংলিবনি। শিৱবসু মৈতৈদি লাইনিংগী থৌৱাৱা অৱেইবা মথৌ লৌখিল্লিবনি। মৈতৈ ঐথোয় লাইনিং য়াওদনা হিংবা য়াৱেই। ঈনাং চাওখংপনা ওইবা য়াৱেইদবা অমনা ঈনাংকী থৱায়দি লাইনিং। য়াৱা ৱাৱা ৱাকচিং থানি ফাইৱেন থাসিনা য়াৱা নুংঙাইবা থানি চেংক্ৰু য়াংকোক লৈহৌবা ফবা থানি। পোং-চৈ মাল চাং লেপশিনবসু

ফৈ ফমথোল অকাবগী থৌনি নিৱকপদা নোংমাইজিংদা নিজবনা, অকাৱা অথোইবা ওই। ফাইৱেন থা অসি মৈতৈ লাইনিং থাদা মক্ৰ অচঙৱা থানি। অঙাং মইৱেইশিংনা ফাইৱেন মজনি পানবদা কংপা ঙমজ হৌদৱসু ইয়াইনুমিং অমদা কংচেৱা কোৱৌ অঙানবদা থুৱমজৌ। হৈনৌ মপাল, হুদাম মপাল, হুৱাই মপাল শম্মা হায়ৱদা উপালগী মপাল হেৰুপীগা কোৱৌ অঙানবদা, ঈশিং অশেংবদা হৈপালদু থাদৱগা অয়ুক পুং তৱেংতা খুৰুদীযু। মপাল শাংলগা মহয় য়ানবঙুৱা তমজৱিবা লাইৱিক অসি মহয় য়ালহনবীযু হায়দুনা নিমি। নিৰা, কংপা লৌৱিৱা মতুদা ঈশিংদুনা কোজনা নোংকপীযু অহমলক অদুগা খুয়া অহমলক পীথকপীযু, তিন পক্তবা লৈৱাং ওইহনবীযু। ফাইৱেন থাদা লুহোং-খোংদোংবা, য়ুম শাবা ফৈ নুমিংত নিংখৌকাবা, য়ুমশক্ৰৈশ, ইৱাইদা থৌৱম পয়থোকসি। মইহৈ শঙসু মিং চনবাৱা শগোলশেন, ইৱাই থাংজ ওই। কোট লাইসু থাৱেইসি মজনিদা থাৱেইদগদি ইয়াইনুমিং অমদা থাসি হায়না পন্তৌনা মথা তাখি।



- ACROSS**
1. Summer quenchers(4)
 5. Ripoff(4)
 9. What person?(3)
 12. Song for two(4)
 13. "Un Poco" (The "Coco" song)(4)
 14. Sly resident(3)
 15. Remove from print(4)
 16. Informed of(4)
 17. Bird of prey(3)
 18. Messages(4)
 20. Not fresh(5)
 22. Ritter and Lennon(5)
 25. Cake layer(4)
 27. Mock(3)
 28. Early garden(4)
 30. At (not in agreement)(4)
 34. Filly's mom(4)
 36. Deer's kin(3)
 37. Tightly drawn(4)
 38. Smudge(4)
 41. Descend Mt. Snow(3)
 42. Soft-drink variety(4)
 44. Wedding member(5)
 46. Island greeting(5)
 49. Soul(4)
 51. Moo(3)
 52. Identical one(4)
 54. Snoozing(4)
 58. Grow more mature(3)
 59. Holler(4)
 60. Recital piece(4)
 61. Grass-covered ground(3)
 62. Male descendant(4)
 63. Sentry's word(4)
- DOWN**
1. Do sums(3)
 2. Now payable(3)
 3. Snaky fish(3)
 4. Harsh(5)
 5. Messy person(4)
 6. Star gazer(13)
 7. Statute(3)
 8. Forest creature(5)
 9. Horse command(4)
 10. Canine sound(4)
 11. Rude lout(4)
 19. Adventure(3)
 21. Jogger's gait(4)
 22. Window part(4)
 23. October's stone(4)
 24. Medal of Honor winner(4)
 26. Pens' fluids(4)
 29. Distribute cards(4)
 31. Tiny amount(4)
 32. Jazz's Ellington(4)
 39. Provoked(4)
 43. Engraver(4)
 44. "Man in Havana"(3)
 45. Swearers' promises(5)
 46. Hide away(5)
 48. Cry of woe(4)
 49. NBC's peacock, e.g.(4)
 48. Had a debt(4)
 50. Picnic nuisances(4)
 53. Seize the affections(4)
 55. Tropical constrictor(3)
 56. Pipe type(3)
 57. Small speck(3)



HUEIYEN SUDOKU
Hueiyen Sudoku-5680

			4						
1		6	9	2					
9	3	4		5	1				2
			5						
4	1	3				9	2	7	
						5			
7			1	9		3	8	6	
			7	4	1			5	
				8					

Solution of 5679

8	1	7	6	4	9	3	5	2	
9	2	5	3	7	8	6	4	1	
3	6	4	5	2	1	8	7	9	
1	3	8	7	5	4	9	2	6	
2	5	6	1	9	3	4	8	7	
7	4	9	2	8	6	1	3	5	
4	8	2	9	6	5	7	1	3	
5	9	3	4	1	7	2	6	8	
6	7	1	8	3	2	5	9	4	

